

20 ta' Ottubru, 1951

Imħallef :

L-Onor. Dr. A. V. Camilleri, B.Litt., LL.D.

Grazio Mallia cersus Avukat Dr. Joseph Cassar Galea et. ne.

**Paternità Ilegittima — Denegata Paternità —**

**Art. 80, 83 u 85 tal-Kodiċi Civili.**

*Il-preżunzjoni "pater si est quem justae nuptiae demonstrant" hija ammessa sakemm ma jsiruz proci kontra tagħha.*

*Imma l-fakoltà tar-raġel li jikkumbatti dik il-preżunzjoni hija kon-  
ċessa biss fil-każijiet imsemmijin mill-liġi, u ċjoè meta r-raġel, fi-  
żmien preskritt mill-liġi, kien separat minn martu u kien fl-impos-*

*sibilità fizika li jiltaqa' magħha, u dak ta' l-adulterju tal-mara akkompanjat miċ-ċelament tat-twelid tat-tarbija.*

*F'din l-aħħar imsemmija ipotesi, l-adulterju tal-mara u ċ-ċelament tat-twelid tat-tarbija hemm bżonn li jirrikorru flimkien; u meta hekk jikkonkorru, allura r-raġel jista' jipprova wkoll il-fattijiet oħra kollha li bihom jista' juri li huwa mhux missier it-tarbija.*

**Il-Qorti** — Rat l-att taċ-ċitazzjoni, li bih l-attur talab li, premessi d-dikjarazzjonijiet u mogħtija l-provvedimenti meħtieġa, u peress li fit-2 ta' Awissu 1951 lil Edgarda Mallia twelidtilha tarbija adulterina, bl-isem ta' Carmela; u peress li din it-tarbija giet registrata f'isem l-attur, għaliex il-kuntratt tas-separazzjoni tal-konjuġi Mallia kien għad m'ilux 300 ġurnata publikat; u peress illi l-attur għandu l-provi kollha li l-imsemmija tarbija mhix tiegħu, u anzi huwa kien ilu separat "di fatto" mill-konvenuta Edgarda Mallia għal ferm iżjed minn 300 ġurnata, u f'dan il-perijodu qatt ma kellu kuntatt magħha; (1) jiġi dikjarat minn din l-Onorabbli Qorti li l-attur ma għandux jirrikonoxxi bħala bintu l-imsemmija tifla adulterina, konċepita meta l-konjuġi Mallia kienu separati "di fatto"; u (2) dina l-Onorabbli Qorti tordna li l-att tat-twelid riferibili għall-imsemmija tarbija jiġi korrett fis-sens li l-attur ma huwiex missierha, u per kousegwenza l-konvenuta titnizzel bħala mwielda minn missier inġot. Bl-ispejjeż kontra l-konvenuta Edgarda Mallia, li tibqa' mharrka għas-subizzjoni tagħha;

*Omissis;*

**Ikkunsidrat;**

Mill-att taċ-ċitazzjoni, jidher li l-attur qiegħed jibbaza l-ażzjoni tiegħu ta' denegata paternità tal-minuri Carmela li twieldet fit-2 ta' Awissu 1951 minn martu Edgarda (ara dok. A), fuq il-kawżali li dik it-tarbija ma kienetx frott tiegħu, peress li kien ilu separat "di fatto" mill-konvenuta martu ferm aktar minn 300 ġurnata, u f'dak il-perijodu ma kienx hemm bejniethom relazzjonijiet intimi matrimonjali, u giet imnizzla b'ismu, il-għaliex mill-jum 15 ta' Novembru 1950, meta sar per mezz tan-Nutar Dr. Giovanni A. Cauchi l-kuntratt tas-separazzjoni bejnu u bejn martu, debitament awtorizzata, u t-2 ta' Awissu 1951, jum meta twieldet it-tarbija imsemmija, ma kienux għaddew it-300 ġurnata sabiex il-paternità tat-tar-

hija tigi registrata bhala li kienet imnissala mill-omm u missier mhux maghruf;

**Ikkunsidrat;**

Illi l-presunzjoni maħluqa mis-sentenza romana tal-*"pater is est quem justae nuptiae demonstrant"*, u kanonizzata fl-art. 80 tal-Kodiċi Civili, Kap. 23 ta' l-Ediz. Riveduta, hija ammessa sakemm ina jsirux provi kontra tagħha. Tabilhaqq, dina l-fakolta' hija mogħtija lir-raġel miżżewweg mhux assolutament, imma fl-okkażjonijiet imsemmija fil-ligi, u preċiżament fil-każi ta' l-art. 83 u 85 tal-Kodiċi msemmi. Fil-verità, il-każ maħsub fl-art. 83 (a) tal-Kodiċi msemmi ma jaqhmeli għall-każ in diżamina, il-ghaliex l-attur, għalkemm, jigi ammess ipotetikament, kien separat *"di fatto"* minn martu fil-perijodu msemmi fil-ligi, ma kienx fil-fatt fl-impossibilita' fizika li jghammar ma' martu, fis-sens li dik l-impossibilita' giet interpretata, u ejoè impossibilita' fizika, materjali u assoluta, li minnha titnissel ic-ċertezza li kien affattu impossibili għalih li jiltaqa' ma' martu (ara Marcadè u Pont, Spiegazione Teorico-Pratica del Codice Napoleone, Vol. III, pag. 9, kumment għall-art. 312, bin-Noti ta' C. Golia, Napoli 1872). Mhux ozjuż li jinghad li dina hija l-interpretazzjoni l-aktar korretta, kif jidher min-Noti ta' Sir Adrian Dingli għall-art. 83 ta' l-Ordinanza I ta' l-1878, fejn jinghad li dak il-*legislator fit-test*, li allura kien imnissel bl-ilsien taljan, kien għabel il-kelma *"lontananza"*, li stralċja mill-art. 77 tal-Kodiċi Civili ta' Parma, flok il-kelma *"allontanamento"* ta' l-art. 162 tal-Kodiċi Civili Taljan, u *"assenza"* ta' l-art. 312 tal-Kodiċi Civili Franciż; u liema kelma *"lontananza"* (ta' l-art. 77 tal-Kodiċi Civili Parmensi), kif kellha okkażjoni ttriskontra din il-Qorti fil-Grisprudenza Taljana, giet dejjem interpretata bhala impossibilita' fizika, assoluta u materjali, u mhux biss semplici impossibilita' morali, kif jidher mis-sentenza tal-Kassazzjoni ta' Torin tal-31 ta' Dicembru 1886 in re Calcagnini Estense kontra Licelli, publikata fil-Foro Italiano ta' Roma, fil-Vol. Annu 1877—I—220;

Lanqas l-ipotesi mdahħla fil-kelma sottolineata tal-kliem *"minhabba xi 'accident' ieħor"* ma tikkalza mal-każ in diżamina, skond in-Noti ta' l-istess Sir Adrian Dingli, li ta lil dik l-istess kelma l-intendiment ta' *"incapacità di generare"*, u

generalment mitilazzjoni, fuq l-awtorità tal-Marcadè (ara opera citata, loco citato, pag. 10). Ugwalment jinghad li ma jaqbelx il-każ imdahhal taht l-art. 83 (b) tal-Kodiċi Civili, il-ghaliex bejn il-25 ta' Ottubru 1950 (il-maximum ta' 800 gurnata qabel it-twelid tat-tarbija) u l-25 ta' Frar 1951 (il-minimum ta' 180 gurnata) l-attur, li ssepara ruħu legalment minn martu fil-15 ta' Novembru 1950, ma kienx fil-perijodu kollu fuq imsemmi legalment separat minn martu, eskluża bhala li mhix allegata t-tieni ipotesi ta-subinċiż imsemmija fil-liġi;

Dik il-preżunzjoni legali jew kondizzjoni legali definita tan-nuqqas ta' koabitazzjoni bejn il-miżżewġin Mallia, kwindi, ma tistax tiġi migjuba l-quddiem mill-attur; il-ghaliex, kif jidher mill-istess att taċ-ċitazzjoni, ma tissorregġix lill-attur fl-azzjoni tiegħu (ara opera citata, volum citat, pag. 17-19, para. IV. Kumment għall-art. 313 tal-Kodiċi Civili Franċiż, u Del Vitto, Commentario del Codice Civile, Vol. I, Kumment għall-art. 163 tal-Kodiċi Civili Taljan, pag. 651-652);

Illi l-okkażjoni l-oħra kontemplata fil-liġi sabiex tiġi kombattuta l-preżunzjoni tal-massima "pater is est eċc." hija dik imhaddna mill-art. 85 tal-Kodiċi Civili. L-estremi ta' dina l-azzjoni huma l-adulterju, kif ukoll il-moħba tat-twelid tat-tifel; u dawn iż-żewġ fattijiet a bażi ta' l-azzjoni ta' diskonoxximent għall-adulterju, skond kif jiftiehem l-artikolu in diskussjoni, ikunu jippermettu lir-raġel miżżewweġ li jgħib kwalunkwe fatt ieħor ("il-fattijiet l-oħra kollha", tgħid il-liġi) li bihom huwa jkun jista' juri li huwa mhux missier it-tifel. Jinghad ukoll li, a differenza ta' l-artikolu preċedenti, li jikkontempla biss l-impossibilità fiżika, skond il-logika sorretta mill-awtorità, hawn tidhol però l-impossibilità morali li minnha titnissel l-inverosimiljanza tal-paternità fir-raġel miżżewweġ, korroborata mill-adulterju u miċ-ċelament jew okkultazzjoni tat-twelid tat-tfal mhux rikonoxxuti (ara Marcadè u Pont, op. cit., pag. 13 u 14 u 15, Kumment għall-art. 313 para. 10; ara Prim'Awla Civili 8 ta' Marzu 1858 in re "Salnitro vs. Depiro", Vol. II, pag. 238, col. 2da. in pr.);

Illi ġie deċiż li l-konsegwenza logika ta' dina l-aħħar dispozizzjoni hija li ma huwa ta' ebda g'jovament għall-azzjoni ta' diskonoxximent li ssir biss il-prova ta' l-adulterju, ammenokkè l-istess ma tiġix akkumpanjata minn dik taċ-ċelament tat-

twelid; f'liema każ ta' fattijiet konkorrenti, ir-raġel miżżewweg jista' jipprova wkoll il-fattijiet l-oħra kollha li bihom jista' juri li mhux missier it-tifel. Iż-żewġ fattijiet ta' l-adulterju u ċelament iridu jikkonkorru għall-proponibilità ta' l-azzjoni ta' diskonoxximent; il-għaliex fil-liġi m'humiex apposti f'sens ta' ordni prestabbilit suċċessiv fil-prova tal-fattijiet kapitali, imma huma biċ-ċar imqiegħda bħala kondizzjonijiet konkorrenti (ara Kassazzjoni ta' Torin 31 ta' Lulju 1869, in re F. vs. G., konfermanti s-sentenza ta' l-Appell ta' Bologna tat-13 ta' Gunju 1868 (Giurisprudenza Annu 1869, pag. 648; u Prim'Awla Ċivili 15 ta' Jannar 1877 "Scerri vs. Diacono", Vol. VIII, pag. 28, Kolonna 1; Appell 22 ta' Novembru 1882 in re "Sbezzeo utrinque", Vol. IX, pag. 798, Kol. 1 fil-qiegħ, u Kol. 2 fil-bidu);

Illi l-art. 89 u 90 tal-Kodiċi Ċivili ma jagħmulux għall-każ, għalkemm huwa ta' min jaċċenna, sabiex tiġi riżaltata l-armonija tad-d'spożizzjoni tal-liġi, li fl-aħħar artikolu fuq imsemmi terġa' tissewma bħala fiżika impossibilità u lontananza imsemmija fl-art. 83 tal-Kodiċi imsemmi;

Illi l-kawżali mnizzla fl-att taċ-ċitazzjoni, u ejoè l-fatt tas-separazzjoni materjali tal-miżżewġin Mallia akkoppjat mal-fatt li jtnissel mill-kontenut ta' l-istess att taċ-ċitazzjoni, fis-sens li l-attur qatt ma għex u għammar ma' martu għal 300 gurnata qabel it-twelid tat-tarbija "de quo", jekk jista' forsi nduttivament iwassal għall-kawżali ta' l-adulterju, fil-fatt ma jistax iwassal għaċ-ċelament tat-twelid tat-tarbija, li huwa, kif intqal fuq, l-element konkorrenti għall-eżerċizzju ta' l-azzjoni odjerna—fattijiet li meta biss jiġu dedotti jammettu l-fattijiet l-oħra sabiex tiġi sostnuta l-azzjoni tar-rikonoxximent, kif fuq intqal;

Illi l-ittra li tinsab fir-Registru ta' dina l-Qorti fil-Gurisdizzjoni Volontarja tagħha, wara r-rikors tat-12 ta' Lulju 1951, apparti l-kontenut tagħha, fil-ħsieb tal-Qorti ma tiġġjovax lill-attur għar-riparazzjoni tan-nuqqas fuq imsemmi (ara Sekond'Awla, inkartament dwar id-digriet no. 1045/51);

Illi t-tieni talba kontenuta fl-att taċ-ċitazzjoni, apparti kwalunkwe kwistjoni legali li qaniet għall-validità tal-proponiment tagħha, u li tista' tqum dwar l-opportunità ta' l-eżerċizzju ta' talba simili di fronti għall-konsegwenzjali eżekuzzjo-

ni ta' l-ewwel talba li tkun giet promossa b'suċċess, kwistjonijiet li mhux hawn il-lok li jigu diskussi, kif sejjer jidher aktar tard, bhala li hija subordinata għall-ewwel talba, għandha jkollha l-istess sorti tagħha; il-għaliex ma għandhiex hajja legali indipendenti u awtonoma;

Illi kwindi l-azzjoni attriċi dwar l-ewwel talba, kif giet proposta, mhix sorretta mill-liġi;

Għal dawna l-motivi;

'Taqta' u tiddeċidi billi tiċhad it-talbiet attriċi; l-ewwel waħda minhabba l-mod kif giet proposta, u t-tieni waħda bhala direttament dipendenti mill-ewwel waħda; u konsegwentement tillibera lill-konvenuti mill-helsien tal-gudizzju; rizervata lil-attur, "si et quatenus", kwalunkwe azzjoni oħra;

L-ispejjeż jithallsu mill-attur.

---